

شیخ ایاز کی زندانی ادبی خدمات

ڈاکٹر نور الہبھر امن*

Abstract

Sheikh Mubarak Ali Ayaz (1923-1997) was a revolutionary and progressive poet of Sindhi language and literature. He wrote almost twelve poetry books for the Sindhi literature. He also wrote two books of Urdu literature. Besides, Sheikh Ayaz worked very hard in the field of Sindhi and Urdu literature. Hence, without Sheikh Ayaz contributions Sindhi literature seems incomplete.

Prison-based life and contribution to Sindhi literature of Sheikh Ayaz has a great value, which has not yet been touched in detail by any scholar through research. He apparently decried against the British rule as well as Martial Law in his books, due to which he was imprisoned again and again. However, in the prison he never remained silent and did hectic efforts for promotion of the Sindhi literature. On the life of prison, he wrote a book entitled "Sahiwal Jail Diary", which has great importance in Sindhi language and literature.

شیخ ایاز کی علمی اور ادبی گھرائی کے بارے میں ڈاکٹر غلام علی الانا اس طرح رقطراز ہیں:
اگر کوئی محقق، سماجیات اور ادبیات پر عبور رکھنے والا ادیب یا مؤرخ سندھ کی سماجی، سیاسی، تاریخی،
سندھ کے لوگوں کی نفیيات اور سندھی ادب کے نظریات پر ارتقائی تاریخ لکھنے کا ارادہ رکھتا
ہو تو اس کیلئے لازی ہوگا کہ وہ شیخ ایاز کے کلام اور نثر کا مطالعہ کرے اور اپنی تحقیق اور
کام سے اضاف کرے۔“^۱

پیدائش اور ابتدائی زندگی

شیخ ایاز کا پورا نام شیخ مبارک علی ایاز ہے۔ شیخ قبیلے میں پیدائش کی وجہ سے شیخ نام کے ساتھ لگ گیا۔ والد کا نام شیخ غلام حسین تھا، دادا شیخ بنکل، حکیم اور میونپل کوئنلر تھے لیکن ادبی دنیا میں شیخ ایاز قلمی نام سے مشہور ہوئے۔ آبائی وطن اور جائے ولادت شکار پور صوبہ سندھ ہے۔ ۲ ابتدائی تعلیم شکار پور ہی میں حاصل کی۔ ۱۹۳۱ء میں میٹرک کا امتحان پاس کر کے چیدا سنگھ سٹیل داس کالج میں داخل ہوئے۔

ثانوی اور اعلیٰ درجات کی تعلیم شکار پور میں پائی۔ ۱۹۴۳ء سے کراچی کے ڈی۔ جے کالج سے بی۔ اے کی تعلیم کا سلسلہ شروع کیا۔ قیام پاکستان کے بعد وکالت کا امتحان پاس کیا۔ ۳

ملازمت

بی۔ اے کرنے کے بعد شیخ ایاز کو مالی مشکلات نے آگے تعلیم حاصل کرنے کی اجازت نہیں دی اور سیکرٹریٹ میں ملازمت اختیار کی۔ کچھ عرصے کے بعد ملازمت کو چھوڑ کر وکالت شروع کی۔

۱۹۴۹ء میں پہلی شادی ہوئی۔ ۱۹۵۰ء میں کراچی کو خیر آباد کہہ کر سکھر میں وکالت شروع کی اور اہل خانہ کو بھی شکار پور لے آئے۔ یہیں مکان کا بندوبست کر کے مستقل سکونت اختیار کی۔ اسی دوران سکھر میونپلی کے قانونی مشیر بھی بنے اور اپنی پریکش کو جانے کیلئے چھوٹے چھوٹے مقدمات اپنے ذمے لیئے لگے۔ ۱۹۵۷ء ذوقفار علی بھٹو نے جیل میں ان کی علمی و ادبی سنجیدگی سے متاثر ہو کر سندھ یونیورسٹی کا واکس چانسلر بنا دیا، انہوں نے یونیورسٹی میں اپنی علمی و ادبی اور انتظامی صلاحیتوں کو بروئے کار انقلاب برپا کر دیا، اس کا اعتراف ایک جرمی داش ورنے ان الفاظ میں کیا ہے:

یہ یونیورسٹی دو خصوصیتوں کی وجہ سے بین الاقوامی شہرت رکھتی ہے۔ ان میں سے ایک خصوصیت ہے کہ یہاں کے واکس چانسلر کو ان کی شخصیت، ذہانت، قابلیت، وسیع مطالعہ اور اعلیٰ شاعری کی وجہ سے عالمی شہرت کا شاعر کہا جاسکتا ہے۔ میں ان کی شاعری سے بہت ہی متاثر ہوا ہوں۔ اس یونیورسٹی کی دوسری خصوصیت، یہاں کا ادارہ یعنی انسٹیوٹ آف

سنڌالوچی، خصوصاً اسکی تحقیقی لاہوری میں موجود کتابوں اور رسالوں وغیرہ پر مشتمل مواد اور عربی، فارسی اور سنڌی زبان میں لکھے ہوئے قلمی نسخے یہاں کا استھنا لوچیکل میوزیم اور ساؤنڈ آرکائیو سیکشن، استھنا میوزیکل سکشن، پینٹر گلری اور مشاہیر کی گلری وغیرہ ہے ۵

۲۲ جنوری ۱۹۸۰ء کو یونیورسٹی میں اپنی چار سالہ ملازمت کامیابی سے پوری کرنے کے بعد جامشورو کو خیر آباد کہہ کر واپس سکھر چلے آئے اور بعد میں کراچی میں مکمل رہائش اختیار کی۔ آخری ایام کراچی میں رہائش اختیار کی۔ اس دوران دوسری سرگرمیوں کی نسبت مطالعہ اور لکھائی پر زیادہ توجہ دی۔

وفات

شیخ ایاز کو تین بار دل کے دوروں کی تکلیف کے باوجود خدا نے بچایا لیکن چوتھی بار انہوں نے موت سے شکست کھائی۔ ”جدید سنڌی ادب کا سب سے زیادہ پڑھا جانے والا معتبر لکھاری ۲۸ دسمبر ۱۹۷۱ء کو خاموشی سے ابدی سفر پر روانہ ہو گیا۔ ابدی سفر پر روانہ ہونے سے پہلے انہوں نے اطلاعی گھنٹی دبائی، ڈاکٹر ان کے کمرے کی طرف بھاگا، ایک لمحے کیلئے رکا انہوں نے شیخ ایاز کی طرف دیکھا دونوں کی نظریں چار ہوئیں اور اگلے ہی لمحے عظیم شاعر دنیا سے جا چکا۔ موت کے وقت ان کی عمر ۷۳ سال تھی“ ۶

ڈاکٹر غلام مصطفیٰ خان نے شیخ ایاز کی رحلت پر افرادگی کا اظہار کچھ اس طرح کیا ہے:

گزشت آہ آں شاعرِ باکمال۔ کہ بودہ زشت گر بے نیاز
”لطیف“ درگرد بود در ملکِ سنده۔ ہم معرف اند بے ایاز
بنکرش بذریع شد انقلاب۔ کہ دینِ است نعمت بصد فخر و نزا
معظم، هشرف، بزرگِ زماں، حقیقتِ شناس از خوشابِ مجاز

۱۹۹۷ء، ۲۸ دسمبر

مبارک ایاز و خجستہ نژاد۔ ”لطیف“ جواں فکر شیخ ایاز

۱۴۱۸ھ، یکہ شبہ ۱۷ شعبان المبارک ۷

شیخ ایاز کو بحث شاہ میں کرار جھیل کے کنارے شاہ عبدالطیف بھٹائی کے پہلو میں

وفن کیا گیا۔ جنازے کا آنکھوں دیکھا حال عظیبہ داد اس طرح بیان کیا ہے۔ ”اگلے روز تمام ادیب و شاعر صحیح ہی سے بحث شاہ پہنچنا شروع ہو گئے۔ مدفین کی جگہ کا انتخاب بحث شاہ ریسٹ ہاؤس کے قریب ایک ایسی جگہ پر کیا گیا جو سربراہ درختوں میں گھری ہوئی کرار جھیل کے ساتھ ہے۔ یہ تمام کام حمیدا خوند سیکرٹری کلپر کی مسائی سے ممکن ہوا۔ جب میت کو لایا جا رہا تھا تو دو سو سے زائد شعراء و ادیب ایک قطار میں کھڑے اپنے ہاتھوں میں پھولوں کی پیتاں لیئے جنازے کا انتظار کر رہے تھے۔ جب ایاز کا جنازہ لایا گیا تو لوگوں کی آنکھوں سے آنسو جاری تھے۔ اور دبی دبی سکیوں کی آواز صاف سنائی دے رہی تھی۔ سب نے اپنے پسندیدہ اور محبوب لکھاری کو آنسوؤں اور ہچکیوں کے درمیان آخری سلام پیش کیا۔ ہم نے اپنی آنکھوں سے شیخ ایاز کو وفن ہوتے دیکھا اور بحث شاہ میں قبر کے اوپر نسب کتبہ اس بات کا غماز ہے کہ شیخ ایاز اب ہم میں موجود نہیں لیکن ہم سب شدت سے یہ بھی محسوس کرتے ہیں کہ شیخ ایاز اس وقت تک نہیں مر سکتا جب تک یہ دنیا باقی ہے۔“^۸ بلکہ اس دنیا کے بعد بھی زندہ ہو گا کیونکہ انہوں نے آفاتی شاعری کی اور انسانیت کے دکھ درد کا روتا رویا ہے۔ ایک شاعر کا اصل اٹاٹہ اُس کی تخلیقات ہوتی ہیں جو کہ شاعر کے نام، کام اور پیغام کو مرنے نہیں دیتی۔

سنده کے لوگ اپنی مٹی اور زبان و ادب سے بے پناہ اور والہانہ محبت رکھتے ہیں جب بھی سنده کی سر زمین پر کوئی بھی آزمائش آئی تو سب لوگوں نے بے چوں و چرا اُس کی حفاظت کیلئے لبیک کہا ہے۔ بر صیر پر فرگی کے خوفناک تسلط نے یہاں کے رسم درواجن، معاشیات، تعلیم، رویوں اور ماحول کے ساتھ ساتھ ادیبات پر بھی گہرا اثر چھوڑا۔

شیخ ایاز میں پیدائشی طور پر ایک شاعر، ادیب، محقق، تنقید نگار اور فنکار کے جو ہر موجود تھے۔ جب انہوں نے آنکھ کھوئی تو سنده کی سر زمین پر تاج برطانیہ کے خلاف آزادی کی تحریک زور دشور سے جاری تھی۔ ایک شاعرانہ اور حساس ذہن کے ماں کے ہونے کی وجہ سے انہوں نے اپنے لیئے ایک انقلابی اور مراجحتی تحریک ”ترنی پسند“ کا چناو کیا۔ قیام پاکستان سے پہلے کراچی میں ترقی پسند ہندو اہل قلم کا وسیع حلقة تھا۔ ایاز نے ترقی

پسند تحریک سے متاثر ہو کر انقلابی نظمیں اور گیت لکھنے جن کو بڑی پڑی یادی ملی، وہ ”نوجوان شاعر آتش نوا“، کہلاتے ۹

شیخ ایاز نے جیسے ہی نوجوانی کی دہنیز قدم رکھا تو ان کے سامنے ایک ہی مقصد تھا اور وہ مقصد فرنگی کے خلاف انقلاب تھا۔ انہوں نے اس انقلاب میں حصہ لینے کیلئے قلم کی تلوار سے قلمی جہاد شروع کیا۔ چونکہ جوانی اور خون کی گری تھی، تو نہ حکومت کی پروادہ تھی اور نہ قید و بند کا ڈر۔ اسی وجہ سے ان کی ابتدائی شاعری میں انقلابی جوش و جذبہ زیادہ دکھائی دیتا ہے۔

”اس ابتدائی دور کی شاعری میں وہ شاعرانہ محاسن جو بعد میں پیدا ہوئے البتہ جوش و خروش اور انقلابی گھن گرج خوب تھی“ ۱۰

اردو کی یہ ابتدائی شاعری ان کی پہلی اردو کتاب ”بوعے گل نالہ دل“ ۱۹۵۲ء میں شائع ہوئی۔ اس میں نظموں، غزلوں اور گیتوں پر طبع آزمائی ہوئی ہے۔ نظم ”باغی“ اور ”ملح کے گیت“ کو زیادہ تر لوگوں نے پسند کیا۔

شیخ ایاز نے اپنی بغاوت کا لاوا صرف شاعری تک محدود نہ رکھا بلکہ افسانے میں بھی نکالنے کی کوشش کی اور افسانے میں لاوا اتنا گرم اور زور دار تھا کہ اس کی تپش، گری اور گرج سے تاج برطانیہ بھی خوفزدہ ہو گئی۔

قیام پاکستان کے قریب اصل دھماکہ شیخ ایاز کے انسانوں کے مجموعے ”سفید وحشی“ نے کیا تھا جو ۱۹۴۷ء کے اوائل میں شائع ہوا۔ حکومت وقت نے اسے فور بحق سرکار ضبط کر لیا۔ اس اعتبار سے شاید شیخ ایاز پہلے اویب تھے، جن کی تخلیقی کتاب ”بغاوت“ کے لازم میں بحق سرکار ضبط ہوئی، سفید وحشی، مخفی ایک انسانوی مجموعہ نہیں تھا بلکہ اس کی ادبی قدر و قیمت اور درج بندی سے قطع نظر اپنے انوکھے موضوعات اور نئے اسلوب کی بنا پر اس مجموعے نے نئی نسل کو بہت زیادہ متاثر کیا تھا۔ ۱۱

اس دور میں شیخ ایاز نے شعوری طور پر ادب میں ایسا قدم اٹھایا کہ وہ حکومت کیلئے درد سر بن گئے۔ اس میں عوام کیلئے آزادی کا سبق تھا۔ کیونکہ فرنگی حکومت نے برصغیر کے عوام سے آزادی مکمل طور پر جھینی تھی اور لوگوں میں خودداری بالکل ختم ہو گئی تھی۔ اس لیے یہ ضروری تھا کہ عوام میں حکومت کے خلاف آزادی کے شعور کو اجاگر کیا جائے۔ اس لیے قیام پاکستان سے پہلے ”سفید وحشی“ کے نام سے انسانوں کی جو کتاب شائع ہوئی اس کے

افسانوں میں برتاؤی سامراج کے خلاف باغیانہ افسانے اور کچھ افسانے جاگیردارانہ نظام کے ظلم و تشدد اور مظلوم ہاریوں کی بیچارگی کے موضوع پر ہیں۔^{۱۲}

کتاب کے نام کی مناسبت سے جو افسانہ ”سفید وحشی“ کے نام سے شامل ہے یہ علمتی نام ہے جو فرنگی حکومت کیلئے استعمال ہوا ہے۔ اس کا مرکزی کردار صدیق ایک مجھيرا ہے جو کہ آزادی کی خاطر نہ صرف اپنی محبوبہ کو قربان کرتا ہے بلکہ عمر قید کی معوبتیں بھی برداشت کرتا ہے۔ سفید وحشی سے ایک اقتباس ملاحظہ فرمائیں:

پچھری روڑ پر اس نے کئی طلبہ دیکھے جو جہنڈے اٹھا کر ”انقلاب زندہ باد ہندوستان آزاد“ کے نفرے لگا رہے تھے۔ اس نے سائیکل سے اتر کر ایک لڑکے سے بے خبری سے پوچھا ”ہندوستان کے جہاز کا کیا ہوا؟ میرا بھائی بھی اسی پر خلاصی ہے؟ لڑکوں نے اسے گھیر لیا۔ ایک نے کہا۔ ”یہ گورے، یہ وحشی ہماری زندگی کو کوڑی برابر بنتھے ہیں۔ وہ بنتھے ہیں کہ ہم ذیل ہیں: غلام ہیں، کالے ہیں.....“ غصہ کی وجہ سے اس کے گال پھول گئے تھے اور وہ زیادہ کچھ بول نہ سکا.....

سفید وحشی ہماری زندگی، غیرت اور محبت کے قاتل! سفید وحشی !! سفید وحشی !! سفید..... سفید..... صدیق کا سر چکرا گیا۔ اس نے قیس کی جیب سے چاقو نکالا اور دروازے کو شکر مار کر اندر گھس گیا۔ ایک دوسرے تیر سے زخم سے پاہی زمین پر گر گیا اور آدم خورچھل کی طرح تڑپنے لگا۔ کل صدیق کو قتل کے جرم میں عمر قید کی سزا سنائی گئی۔^{۱۳}

اس کتاب کی ضبطی تو واضح ہے لیکن یہ معلوم نہ ہو سکا کہ شیخ ایاز کو پابند سلاسل کیا گیا کہ نہیں لیکن ایک بات طے ہے کہ شیخ ایاز مظلوموں کے حق کے لیے کسی بھی حد تک جا سکتے تھے اور جیل جانے سے چنداں نہ گھراتے تھے۔ شیخ ایاز نے انقلابی اور باغیانہ انداز تحریر اور تقریر کو ترک نہ کیا اور قیام پاکستان کے خلاف واضح طور پر بے باک مزاحمت کی۔ قیام کے خلاف کوئی بھی بات سنی تو اس کے خلاف واضح طور پر بے باک مزاحمت کی۔ قیام نے پاکستان اور برصغیر کی تقسیم نے ان کو اس وجہ سے بہت پریشان کر رکھا تھا کہ اس تقسیم نے ان سے نہائیں شیام اور بہت سے جگری دوستوں کو جدا کیا تھا اور اس نے ان کے ذہن پر گہرا نقش چھوڑا تھا۔ تقسیم کے وقت انسانیت کے ساتھ جو ظلم ہوا تھا اس نے بھی شیخ ایاز کے ساتھ ساتھ دوسرے باضیمر اور زیریک لوگوں کو جھینجھوڑا تھا:

جب نارائے شیام اپنے گھری دوست اور عملی و فکری ساتھی شیخ ایاز کو خیر آباد کہہ کر دہلی جا بسا تو اس نہ ہجرت نے بھی ایاز کے خیالات پر گھرا اثر ڈالا اور اس نے جغرافیائی تقسیم کو انسان دوستی اور تعلقات کیلئے مضر صحت قرار دیا اور برصیر کی دونوں بڑی ہجرتوں اور تقسیم (عنی ۱۹۴۷ء اور ۱۹۴۸ء کو دراصل ایک جسم کے مختلف حصوں میں بٹ جانا کہا).... ۱۹۴۷ء کی تقسیم کے جر نے ہم پر بہت شب خون مارے ہیں اور دوسری سینکڑوں کتابیں چھوڑ کر صرف کرشن چدر کا "ہم وحشی ہیں"، خشونت سنگھ کا ناول Train To Pakistan، چون نہال کا انگریزی ناول Azadi اور لیری کالنر (Collins Larry) اور ڈیونک لائپگ کا Freedom at Midnight یہ بتانے کیلئے کافی ہیں کہ لوگ کس طرح سور بن کر ایک دوسرے کی بونیاں نوچتے رہے ہیں ۱۲

برصیر کی تقسیم نے خون چکاں اور الم ناک واقعات کو جنم دیا اور ساری دنیا کے مورخین اور محققین نے اس بابت کچھ نہ کچھ لکھا ہے۔ اور یہ سارا الیہ شیخ ایاز نے اپنی آنکھوں سے دیکھا تھا تو وہ بھی اس سے متاثر ہوئے بغیر نہ رہ سکا یہی وجہ تھی کہ ۱۹۴۷ء کی تقسیم کا سارا نزلہ انہوں نے ۱۹۶۵ء کے دوران نکالا۔ اسی جنگ کے ساتھ ان کو دوسرے دوستوں کے علاوہ نارائے شیام بھی یاد آگیا اور ایک نظم "سنگرام" کے نام سے لکھی۔

حصار جنگ میں بے بس کھڑا ہوں

نارائے شیام میرے سامنے ہے

گُر میں کیسے اس کو مار ڈالوں

اس نظم کو بنیاد بنا کر ان پر غداری اور بھارت کے ساتھ ہمدردی کے اظہار میں گرفتار کیا گیا۔ نہ صرف یہ کہ ان کو پابند سلاسل کیا گیا بلکہ انکے مجموعوں پر بھی پابندی لگ گئی۔

"ایوبی امریت کے اس تاریک دور میں شیخ ایاز کو ہر اس شہر سے بدر ہونا پڑا جہاں انہیں مشاعرے کی دعوت دی گئی۔ ان کے تین مجموعہ ہائے کلام پر پابندی لگائی گئی تھی کہ اپنے باعیانہ کلام نے انہیں پابند سلاسل ہونے پر مجبور کر دیا۔ اور یوں وہ ۱۹۶۵ء میں پہلی مرتبہ جیل گئے۔ ۱۹۶۸ء کے آخر میں ایک بار پھر (۱۲۳) دفعہ تخت شیخ ایاز کو پھر گرفتار کر لیا گیا۔ وہ آیوبی امریت کے "تیرہ بڑے مجرموں" میں سے ایک تھے۔ تین دوسرے مجرموں میں ذوالفقار علی بھٹو، ممتاز علی بھٹو اور میر علی بخش تالپور شامل تھے جن کے ساتھ شیخ ایاز کو بھی ساہیوال جیل میں بند ہونا پڑا۔ ساہیوال جیل کی رفاقت شیخ ایاز اور

ذوالفقار علی بھٹو کو ایک دوسرے کے قریب لے آئی۔ اور بعد میں ۳۷۹ء میں بھٹو نے شیخ ایاز کو سندھ یونیورسٹی کا وائس چانسلر مقرر کر دیا۔

مئی ۱۹۷۹ء میں شیخ ایاز ایک بار پھر جبل بھجو دیئے گئے۔ آٹھ ماہ کی قید تہائی اور سانحہ مشرقی پاکستان نے اس کی سوچ کو ترقی پسندادہ راہ پر ڈال دیا۔^{۱۵}

اس سے پہلے اور بعد بھی شیخ ایاز کو کئی بار جبل کی سلاخوں کے پیچھے دھکیلا گیا اور ان سے ان کے ترقی پسندادہ اور حقیقت پسندادہ رویتے کا بدلہ لیا گیا۔ لیکن شیخ ایاز اپنے عزم مصمم سے پیچھے ہٹنے والے نہیں تھے۔ اس قسم کی پابندیاں شاعر اور ادیب کے جذبات کو اور بھی ابھارتی ہیں اور اسے مزید باعیانہ مواد لکھنے کیلئے اکساتی ہے۔ دنیا کا کوئی بھی قانون شاعر اور ادیب کی سوچ، فکر اور قلم پر پابندی نہیں لگا سکتا بلکہ اس قسم کی مزاحمت اس کے نظریات و افکار کو اور بھی جلا بخشتی ہے۔ اگر ہم عالمی ادب پر نظر دوڑائیں تو پہنچے چلے گا کہ کسی بھی زبان کے اہل قلم کو جب پس زندان ڈالا گیا تو انہوں نے زندان میں ہر قسم کی تکلیفات اور مشکلات کے باوجود ادب کو تخلیق کیا ہے اور وہ ادب ہر لحاظ سے مکمل اور با مقصد ثابت ہوا ہے۔ دنیا کے اکثر عظیم شاہکار کتابیں زندان ہی میں تخلیق ہوئی ہیں۔^{۱۶}

شیخ ایاز بھی انہی لکھاریوں میں سے ایک ہیں جنھوں نے اپنے خون اور پسینے سے جبل میں ادب تخلیق کیا۔ شیخ ایاز کی ”سندھی زندانی ادبیات“ ان کی ادبی تخلیقات میں بہت نمایاں مقام رکھتی ہیں۔ لیکن اکثر محققین نے اس کو نظر انداز کیا ہے۔ اس لئے اس مقالے کے عنوان کو میں نے شیخ ایاز کے زندانی ادبیات تک محدود کیا ہے۔

”بدترین مارشل لاء اور ظالم جمہوریت بھی ان کی راہوں کو روک نہ سکا۔ قیدو بند کی سزا اور سختیاں ان کو لرزانہ کر سکیں۔ پہاڑ کی اونچائی جیسی دیواروں اور فصیلوں والے جبل خانے بھی انکی صدا کروانے کی بجائے ان کی پرواز کو اعلیٰ منزل پر لے گئے۔“^{۱۷}
اسی پس منظر کو شیخ ایاز نے اپنی ایک نظم میں جس طرح بیان کیا ہے وہ اس زمانے کی تاریخ کی ایک تصویر ہے:

اے جابر! تم نے تو مجھے زندان میں بند کر رکھا ہے، تم نے تو میری زبان بندی کر رکھی ہے، مجھے تو تم نے اس قدر زنجروں میں جکڑ کر رکھا ہے کہ میرا ہلتا اور حرکت کرنا بھی

مشکل ہے، لیکن اے جابر! تم چاہتے ہو کہ میں اپنی ہر حرکت ہر قدم کیلئے تم سے اجازت لوں تم سے پوچھوں۔ لیکن ذرا یہ تو بتاؤ کہ تم اس طرح کتنے لوگوں کو اور کن کن مجاہدوں کو خاموش رکھ سکو گے اور کب تک ایسی ناکام کوشش کرتے رہو گے۔ تیرے ساتھ اس جنگ میں میں تھا ہرگز نہیں۔ تیرے ساتھ اس جنگ کیلئے تو ہزاروں کی تعداد میں سرفوش نوجوان سر پر کفن باندھ کر اعلان کر چکے ہیں اور میدان میں کھڑے ہیں۔^{۱۸}

”کپر توکن کری“

یہ شیخ ایاز کی زندانی شاعری کا مجموعہ ہے۔ یہ مجموعہ انہوں نے ساہیوال جیل میں تخلیق کیا ہے۔ مئی ۱۹۴۷ء سے جنوری ۱۹۴۸ء تک وہ ”ڈیفس آف پاکستان رواز“ کے تحت قید میں تھے۔

”شیخ ایاز نے سیاست میں حصہ لیا، قید بھی کافی مگر ہر بار جیل سے اشعار کا ذخیرہ لا کر آتے رہے۔“ ”کپر توکن کری“ (ساحل پر بھوز پڑے) ان کی شاعری کا اہم ترین مجموعہ ہے، زیادہ تر جیل ہی میں لکھا گیا ہے؛ ”ذکر انور فیگار حکڑو اس مجموعے کے تعارف میں لکھتے ہیں:

شیخ ایاز کا یہ مجموعہ کلام مارچ ۱۹۴۷ء میں سندھی ادیبوں کی کو آپریشن سوسائٹی حیدر آباد کی طرف سے شائع کیا گیا۔ یہ مجموعہ انہوں نے سنتھل جیل سکھر میں ایام اسیری کے دوران تخلیق کیا تھا۔ یہ ایام مئی ۱۹۴۷ء سے جنوری ۱۹۴۸ء تک آٹھ مہینوں پر بنتی ہیں۔^{۲۰}

اس کتاب پر ع۔ ق شیخ نے ایک تعارف نامہ لکھا ہے۔ اس کے مطابق اس کتاب میں ۲۹ وائیاں، چار گیت، ایک غزل، بارہ نظمیں ہیں۔^{۲۱}

اس کے علاوہ اس کتاب پر شیخ ایاز نے ایک طویل مقدمہ بھی لکھا ہے۔ اس میں جیل کے حالات، واقعات، جیل کے ماحول، جیل کے عملے اور اپنے قیدی ساتھیوں کے بارے میں تفصیل کے ساتھ لکھا ہے۔ اس میں بعض نظمیں بھی جیل کے بارے میں لکھی ہیں۔

”کپر توکن کری“ پانچواں شعری مجموعہ ہے جو ۱۹۴۷ء میں آیا۔ اس میں قید و بند کے دور کی تاثرانی نشری نگارشات کا حصہ بھی ہے اور شاہ جو رسالوں کی عوایی کہانیوں کے کرداروں اور چند مخصوص سروں کی علامات کو جدید حیثیت اور مژاحتی انداز میں بیتوں اور وائیوں کی خلک میں ہے۔^{۲۲}

اس، مجھے میں زوردار طنزیہ نظمیں بھی موجود ہیں جو کہ سندھی ادب کا گران قدر خزانہ اور اثاثہ ہیں۔

سماہیوال جیل کی ڈائری

عنوان سے واضح پڑتے چلتا ہے کہ یہ سماہیوال کی جیل میں لکھی گئی واقعات کی ڈائری ہے۔ اصل میں اس کو سندھی زبان میں ”سماہیوال جیل جی ڈائری“ کے نام سے لکھا گیا ہے، لیکن اس کو پروفیسر کرن سانگھ نے اردو میں ”سماہیوال جیل کی ڈائری“ کے نام سے ترجمہ کر کے دانیال مکتبہ کراچی سے شائع کیا ہے۔ ۲۰۰۲ء میں اس کو فلشن ہاؤس لاہور نے دوبارہ شائع کیا ہے۔

ھگرو صاحب اس کتاب کا تعارف کچھ ان الفاظ میں کرتے ہیں:

شیخ ایاز کی نشر میں لکھی ہوئی یہ کتاب میں ۱۹۸۱ء میں نیو فیلڈس ہائیکیوچ حیدر آباد کی طرف سے شائع کی گئی۔ ۱۹۷۹ء میں صفات پر مشتمل یہ کتاب ایک لحاظ سے ایاز کی آپ یعنی بھی کہی جاسکتی ہے۔ دسمبر ۱۹۶۸ء سے جنوری ۱۹۷۹ء تک کا عرصہ شیخ ایاز نے سماہیوال جیل میں گزارا۔ اس دوران انہوں نے جو کچھ محسوس کیا وہ قلم بند کر دیا۔ جن شخصیات کا ذکر کیا ہے وہ بھی ایسے خوبصورت انداز میں کیا ہے کہ خاکہ نگاری کی وہ منفرد مثالیں ہیں۔^{۲۲}

لیکن جیل میں فرصت اہل قلم کیلئے کسی نعمت سے کم نہیں ہوتی اور اس نعمت سے فائدہ اٹھا کر شیخ ایاز نے ڈائری لکھنے کی روایت کو برقرار رکھا جس کا ایک شاہکار نمونہ ”سماہیوال جیل کی ڈائری“ کے نام سے منظر عام پر آنے والی وہ تاریخی مستاویز ہے جس میں انہوں نے اپنی ذاتی حالات ہی نہیں بلکہ ہر قسم کے موضوعات قلم بند کرنے کی کوشش کی ہے۔ وہ ملکی صورتحال، سیاسی احتیاط پرچل، ادبی مباحثت، قیدیوں کی کیفیت، موکی تغیرات اور قانونی پیچ و خم کو اپنی یاداشت کے ذریعے پیش کرتے رہے۔ اس ڈائری میں موجود واقعات کے مطلعے سے ہمیں ان کی خلوت جلوٹ کی بزم آرائیوں کا بخوبی علم ہوتا ہے۔ جس سے ان کا شخصی خاکہ ایک جیتے جاگئے انسان کے روپ میں ہمارے سامنے چلتا پھرتا محسوس ہوتا ہے، یہ ڈائری جہاں شیخ ایاز کے قیدوں بند کی داستان ہے، وہیں اپنے وقت کی تاریخ بھی ہے جہاں ظالم و جابر قوتوں کے خلاف لکار ہے، وہیں دوستوں کیلئے محبت نامہ

بھی جہاں ماضی کی رواداد ہے وہیں مستقبل کا آئینہ بھی۔ ۲۳

حوالہ جات

- ۱۔ غلام علی اللانا، ذاکر، ”شیخ ایاز ایک قوی اور عوای شاعر“ سے ماہی ادبیات، اکادمی ادبیات اسلام آباد، ۱۹۹۹ء، ص ۱۶۸۔
- ۲۔ سید مظہر جیل، ”جدید سندھی ادب“ اکادمی پژویافت اکتوبر ۲۰۰۳ء، ص ۸۷۔
- ۳۔ آفاق صدیقی ”شیخ ایاز مہتابالدین“ سے ماہی ادبیات، اکادمی ادبیات اسلام آباد، ۱۹۹۹ء، ص ۱۳۹۔
- ۴۔ شیخ راز، آفاق صدیقی، ”شیخ ایاز میری نظمیں“ سے ماہی ادبیات، ص۔
- ۵۔ غلام علی اللانا، ذاکر ”شیخ ایاز ایک قوی“ سے ماہی ادبیات اسلام آباد، ۱۹۹۹ء، ص ۱۹۰۔
- ۶۔ امر جیل، عذر اڑشت، ”شیخ ایاز کی رحلت“ ادبیات اسلام آباد، ۱۹۹۹ء، ص ۱۶۹۔
- ۷۔ غلام مصطفیٰ خان، ”نادہ تاریخ و فقائد“ ادبیات، ۱۹۹۹ء، ص ۱۳۲۔
- ۸۔ عطیہ داؤد، آصف زمان الفصاری ایضاً، ص ۲۲۲۔
- ۹۔ آفاق صدیقی ”شیخ ایاز مہتابالدین“ ادبیات، ص ۱۳۹۔
- ۱۰۔ ایضاً ص ۱۳۸۔
- ۱۱۔ سید مظہر جیل، ”جدید سندھی ادب“ اکادمی پژویافت، اکتوبر ۲۰۰۳ء، ص ۱۰۰۔
- ۱۲۔ آفاق صدیقی ”شیخ ایاز کی تصانیف“ ادبیات، ص ۱۳۸۔
- ۱۳۔ شیخ ایاز، ستار بیہرزادہ ”سفید حشی“ ادبیات، ص ۲۹۸۔
- ۱۴۔ ذوقفارہاں پوتو، ”شیخ ایاز ہر صدی کا شاعر“ ادبیات جنوری تا جون ۲۰۱۱ء، ص ۲۱۱۔
- ۱۵۔ سکندر حلیع، احمد قیصرانی، ”شیخ ایاز ایک عوای شاعر“ سے ماہی ادبیات ۱۹۹۹ء، ص ۲۱۱۔
- ۱۶۔ نور المصر اس، ”زندگی ادب“ پی ایچ ڈی کامقالہ، پشوٹ پیارمنش پشاور یونیورسٹی ۲۰۱۳ء، ص ۵۔
- ۱۷۔ شہباز، قمر عباس بحوالہ، غلام علی اللانا ”شیخ ایاز ایک قوی اور عوای شاعر“، ص ۱۶۶۔
- ۱۸۔ شیخ ایاز بحوالہ غلام علی اللانا، ایضاً۔
- ۱۹۔ شاعر، حمایت علی ”شیخ ایاز شخص اور شاعر“، سندھ یونیورسٹی پریس حیدر آباد ۱۹۷۹ء میں ۳۹۔
- ۲۰۔ ھگزو، انور فنگار ”شیخ ایاز، شخصیت اور فن“ اکادمی ادبیات اسلام آباد ص۔ ۱۱۹۔
- ۲۱۔ ع۔ ق۔ شیخ ”کپر توکن کری“ پبلش کی باتیں“ سندھی ادبی کوپرائیٹ سوسائٹی حیدر آباد، ۱۹۷۵ء۔
- ۲۲۔ صدیقی، آفاق ”شیخ ایاز کی تصانیف“، ص ۱۳۳۔
- ۲۳۔ ھگزو، شخصیت اور فن، ص ۱۲۲۔
- ۲۴۔ کرن سنگھ، شمولہ ایاز کے خطوط۔ لکشن حاویں لاہور ۲۰۰۲ء، ص ۵۔